


KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAT-TMIEN LEGISLATURA - LAQĦA NUMRU 40

L-Erbghin seduta tat-tmien legġslatura tal-Kunsill Lokali Tas-Sliema nżammet it-Tlieta 19 ta' Mejju 2015 fis-6.15pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Kris Busietta	Vici Sindku
	Marianne Aquilina	Kunsillier
	Michael Briguglio	Kunsillier
	Lisa Cassar Shaw	Kunsillier
	Nanette Castaldi Paris	Kunsillier
	Vivianne Galea Pace	Kunsillier
	David Muscat	Kunsillier
	John Pillow	Kunsillier
	Pierre Portelli	Kunsillier
	Paul Radmilli	Kunsillier
UFFIĊĊJALI	Matthew Dimech	Segretarju Eżekuttiv
PREŻENTI	Stefania Friggieri	Principal

Is-Seduta bdiet b'din l-Agenda:

1. *Approvazzjoni tal-Minuti*
2. *Materji konnessi mal-Minuti*
3. *Approvazzjoni tal-Pagamenti tal-Kontijiet*
4. *Rapporti mill-Kumitati u Sotto Kumitati*
5. *Circular Bus service*
6. *Suggerimenti mill-Kunsilliera*
7. *Aggornament*

1. **APPROVAZZJONI TAL-MINUTI**

- 1.1 Is-Sindku ressaq għall-approvazzjoni tal-minuti 38_13/04/2015
- 1.2 Fil-punt 2.2 saret korrezzjoni li l-Kunsillier kien P. Portelli mhux J. Pillow.
- 1.3 Il-Kunsillier P. Radmilli talab korrezzjoni għall-punt 2.19 fl-ewwel sentenza li tinqara 'kellhom laqgħa dwar il-parteciċipazzjoni ta' Bialystok fl-Urbact project ta' Tas-Sliema. *Bialystok Urbact Project*
- 1.4 Għall-punt 4.9 intalbet korrezzjoni li kien l-Kunsillier P. Radmilli li propona li jingħataw tokens mhux il-Kunsillier P. Portelli. *Tokens SAF*
- 1.5 Is-Sindku propona l-approvazzjoni tal-minuti hekk kif korretti. Il-Kunsillier M. Briguglio issekonda. Kien hemm qbil għall-approvazzjoni tal-minuti. *Approvazzjoni tas-seduta 38_13/04/2015*
- 1.6 Il-Kunsillier P. Radmilli talab li ssir korrezzjoni f'punt 1.3 biex tinqara kif ġej. ' Ġie ssuġġeriet li jsiru tabelli tal-give way u stop signs kif hemm bzonn' *Tabelli fi Triq Mrabat*
- 1.7 Il-Kunsilliera V. Galea Pace talbet li tiġi ċċarata liema parti tal-bankina fi Triq Santa Marija sari ix-xoghlijiet - bejn Manwel Dimech u Triq Sant' Agatha. *Triq Santa Marija*
- 1.8 Dwar punt 1.21 (numru 9) il-Kunsillier P. Radmilli talab li ssir korrezzjoni fejn is-sentenza tinqara 'li minnflok *outdoor gym* ikun hemm ...' *Suġġerimenti dwar Proġett Gnien Indipendenza*
- Daħal il-Viċi Sindku għas-seduta fis-18.26*
- 1.9 Intalbet li ssir korrezzjoni f'punt 1.24 li minnflok il-kelma 'trimjati' tintuza l-kelma 'jinzabru'
- 1.10 Għall-punt 1.32 intalbet korrezzjoni li *cat's cafe* tisewwa mhux issir. *Cat's cafe*
- 1.11 Is-Sindku propona l-approvazzjoni tal-minuti 39_28/04/2015. Il-Kunsillier M. Briguglio issekonda. Kien hemm qbil għall-approvazzjoni tal-minuti. *Approvazzjoni tal-minuti 39_28/04/2015*

2. MATERJI KONNESSI MAL-MINUTI

- 2.1 Dwar punt 2.1 tas-seduta 38 il-Kunsill gie infurmat li s-*survey* mil-perit huwa lest u li issa jmiss li ssir il-laqgħa mal-Ing Borg, qabel niprocedu bil-hrug tat-tender.
- 2.2 Gie diskuss l-istat tal-bandli ta' Margaret Mortimer u l-periklu li hemm, u jekk dawn għandhomx jinqalgħu kompletament jew jiġi rranġat b'mod temporanju. Il-Kunsillier J. Pillow issuġġerixxa li jinqala t-tapit li hemm u jitpoġġa fuq naħa waħda u ssir ġonta biss u li jinxtrow bandli ġodda. Is-Segretarju saqsa mil-liema fond tal-*budget* se jittieħdu dawn il-flejjes, għax dan ix-xogħol qatt ma kien mahsub. Gie diskuss wkoll x'jista jsir fl-*area* t'isfel tal-bandli. *Bandli – Margaret Mortimer*
- 2.3 Kien hemm qbil fost il-Kunsilliera prezenti li l-parti t'isfel tal-bandli tingħata konkoss u tkun aċċessibbli fejn it-tfal ikollhom fejn jiġru. Fil-parti ta' fuq jitneħħew dawk il-bandli l-iktar li huma perikoluzi. Sadanitant jinħareġ tender biex tinxtara *play structure* għida u jkun hemm kundizzjoni li l-*play structure* li titwaħħal tkun trid terġa tinqala sakemm issir il-proġett il-ġdid, tinzamm għandhom u terġa titwaħħal wara li jsir il-proġett.
- 2.4 Is-Sindku propona wkoll li titpoġġa tabella fejn il-pubbliku jiġi avzat li se jkun qiegħed isir proġett u t-tiswijiet li se jsiru se jkunu temporanji. *Tabella – Bandli Margaret Mortimer*
- 2.5 Il-Kunsillier J. Pillow tkellem dwar il-bollard ta' Triq Bisazza u xtaq jinforma li l-kumpanija Alberta ilha tgħaddi biz-zmien lill-Kunsill għalix il-barrier li twaħħlet baqgħet ma nħaddmitx. Is-Sindku fakkar li l-Kunsill kien sewwa ta' fuq wara ħafna stennija. Is-Segretarju Ezekuttiv informa li issa l-Alberta qegħdin jitolbu l-ħlas ta' bollard li ġiet stallata, u dan wara li l-Kunsill hareġ *Purchase Order*, u l-Kunsill għadu ma ħallasx għalix din baqgħet mhux approvata. Il-Kunsill qabel li l-pagament jinzamm *on hold* u jieħu parir legali jekk għandux jithallas jew le. *Bollard Triq Bisazza*
- 2.6 Dwar punt 2.5 rigward il-laqgħa mal-kuntratturi fi Triq Sir Arturo Mercieca is-Segretarju Ezekuttiv informa li l-laqgħa għad trid issir għalix hemm diversi kuntratturi involuti. *Laqgħa – Sir Arturo Mercieca*
- 2.7 Dwar punt 2.6 rigward it-tappieri f'toroq prinċipali gie nnotat li t-tappieri li saru s'issa ma sarx ix-xogħol kif suppost mill-kuntrattur LK Ltd. Il-Viċi Sindku irrimarka li l-Kunsill għandu jieħu tagħlima li mhux dejjem tajjeb li jmur għall-irħas. Is-Segretarju Ezekuttiv *Xogħlijiet fit-toroq*

informa li x-xogħol fi Sqaq Carmel ukoll ma sarx sew u kif ġie mitlub mil-perit, mill-istess kuntrattur. Il-Kunsill ġie infurmat li din mhux l-ewwel darba li dan il-kuntrattur għamel xogħol ħazin. Gie deċiz li dan il-kuntrattur LK Ltd ma jingħatax aktar xogħol għalissa.

- 2.8 Il-Kunsill iddiskuta wkoll id-diffikulta ta' min jista jkompli x-xogħol għaliex il-kuntrattur Philip Agius and Sons ma jixtieqx jaħdem għaliex il-perit preċedenti għadu ma ċċertifikax ix-xogħol tiegħu kollhu u l-kuntrattur għad irid jithallas ta' diversi xogħlijiet. Fuq din in-nota s-Segretarju Ezekuttiv informa lill-Kunsilliera li l-Kunsill mar tajjeb fl-awditjar finanzjarju li għadu kif kellu, izda l-awdituri irrimarkaw in-nuqqas ta' certifikazzjonijiet ta' *closure* ta' proġetti.
- 2.9 Il-Viċi Sindku saqsa kif se nibqgħu dwar Carmel Lane. Kien hemm qbil li l-kuntrattur ma jithallasx qabel ma jirranġa in-nuqqasijiet.
- 2.10 Il-Kunsill iddiskuta kif se jitkomplew it-tappieri. Is-Segretarju Ezekuttiv informa li l-perit tal-Kunsill issuggerixxa zewġ kuntratturi. Il-Kunsill qabel li nitolbu kwotazzjoni mill-kuntrattur Tony Aquilina Ltd għal tlett tappieri li hemm Triq it-Torri u x-xogħol jingħata permezz ta' *Direct Order*. Il-Kunsill qabel ukoll li jqabba xi kuntrattur milli ssuggerixxa l-perit għal zewġ tappieri oħra. *Tappieri*
- 2.11 Il-Kunsillier J. Pillow issuggerixxa li l-Kunsill għandu jittlob lil CSD għal madwar zewġ bins u jitpoġġew ix-Xatt (mill-BlackGold sa Square Deal). Kien hemm qbil dwar dan. *Talba għal bins*
- 2.12 Il-Kunsillier J. Pillow ikkumenta dwar kif qegħdin jaħdmu l-*handymen* u kif qiegħed isir il-manutenzjoni tal-bankini. Is-Sindku qal li wieħed għandu jagħti ffit cans u niftakru li l-haddiem għadu jibda u qiegħed jintegra. Qal ukoll li diġa qiegħed jidher kambjament. Il-Kunsillier M. Briguglio qabel ma li qal lis-Sindku u qal li l-Kunsill irid joqgħod attent kif jispijega lill-haddiem il-ġdid kif iridu isiru l-affarijiet. *Xogħol ta' manutenzjoni mil-haddiema tal-Kunsill*
- 2.13 Il-Kunsillier J. Pillow propona li biex issir manutenzjoni ta' bankina il-haddiema iridu jaqtgħu bil-*grinder* fuq kull naħa tat-tiswija li se jkunu qegħdin jagħmlu (WSC house connections),
- 2.14 Għall-aktar għajnuna minn haddiema għall-manutenzjoni fit-toroq is-Sindku propona li nsaqsu dwar l-iskema tal-ETC. Il-Viċi Sindku qal li rridu naraw li x-xogħol isir sew. *Skema tal-haddiema – ETC*

- 2.15 Ġie nnotat li qiegħed isir il-manutenzjoni tar-*railings* mal-promenade. Is-Sindku qal li se jitlob li jsir manutenzjoni tal-bankijiet ukoll waqt laqgħa ta' *Tourism Zones*.
- 2.16 Il-Kunsillier M. Briguglio propona li nistaqsu wkoll dwar l-iskema tal-ħabsin. Is-Segretarju Ezekuttiv spjega kif taħdem li dawn il-ħaddiema trid tmur għalihom u toħodhom lura kif ukoll irid ikollhom *lunch*. Fakkar ukoll li l-Kunsill għandu van wieħed. *Skema tal-ħabsin*
- 2.17 Is-Sindku qal li l-Kunsill irid almenu jkollu biex jaħdem u ma jistax ifittex perfezzjoni.
- 2.18 Is-Segretarju Ezekuttiv għandu jara kif tista tithaddem din is-sistema tal-ħabsin billi jiċċekkja jekk jistax jirranġa għal transport ma' Kunsilli oħra fil-vicin.
- 2.19 Dwar punt 2.18 rigward ir-rapporti tal-*green wardens* is-Sindku informa li għadu kif ġie infurmat li dan huwa bil-ħlas. Il-Kunsillier P. Radmilli qal li hemm bzonn li r-Regjun jirrevedi l-kuntratt. Is-Segretarju Ezekuttiv informa li se ssir riforma dalwaqt u ħareġ Avviz Legali dwar it-twaqqif ta' Awtorita Regolatorja għall-Infurzar Lokali. Il-Kunsill qal li għandu jkun hemm r-rata ta' kull warden. Is-Segretarju Ezekuttiv qal li l-Kunsill għandu jistenna l-proċess ta' konsultazzjoni. Sadanittant il-Kunsill għandu jikteb lir-Regjun li l-Kunsill irid jgħaddi xi punti waqt il-konsultazzjoni. *Green Wardens*
- 2.20 Is-Sindku qal li reġa wasal z-zmien li jerġa jagħmel propoganda dwar l-iskart. Il-Kunsill għandu jbidel il-posters għax il-ħinijiet mhux ċari u din giet innotata minn *Green Warden* li qegħda ddur prezentatment. Il-Kunsillier D. Muscat propona li nibgħatu *flyers* bil-ħinijiet lir-residenti. Il-Vici Sindku qal li l-Kunsill għandu jitlob lil dawn li jagħmlu permessi ta' *street furniture* biex joffru xi tnejn lill-Kunsill fejn fuqhom inkunu nistgħu nwaħħlu l-ħinijiet tal-ġbir tal-iskart. Il-Kunsillier J. Pillow issuġġerixxa li kull fejn hemm tabella tal-Kunsill fuq wara jista jitwaħħal poster bil-ħinijiet tal-ġbir tal-iskart. *Skart f'Tas-Sliema*
- 2.21 Il-Kunsilliera M. Aquilina rimarkat li f'certu toroq il-kuntratturi tal-ġbir tal-iskart qegħdin jgħaddu minn ħafna qabel u jitfgħu l-borzo f'kantuniera u min jōħroġ il-borzo fil-ħin stipulat ġieli tibqa ma tinġabarx. Is-Sindku qal li l-*contracts manager* għandu jiġi avzant biex jinforma lill-kuntrattur u f'kaz li dan jibqa jsir jinħarġu twissijiet lill-kuntrattur.

- 2.22 Dwar punt 2.16 il-Kunsill ġie infurmat li l-laqgħa mal-Miracle Foods saret b'mod informali. Tkabbret *un/loading bay* u qegħdin juzawa aktar. Il-Kunsillier D. Muscat qal li hemm bzonn li *un/loading bay* ta' faċċata hemm bzonn li tikber bi ftit.
- 2.23 Il-Kunsillier J. Pillow informa li tat-Torri qegħdin juzaw il-latrina pubblika ta' taħt it-Torri wara l-11 ta filgħaxija, wara li tkun ingħalqet mill-Kunsill. Is-Segretarju Ezekuttiv qal li irċieva talba mill-kuntrattur li qiegħed jieħu ħsieb il-latrini biex jifhallow miftuħin tul il-lejl kollu għax-xhur tas-Sajf. Il-Kunsilliera M. Aquilina qalet li hi ma taqbilx għaliex jistgħu jsiru tip ta' abbuzi.
- 2.24 Fir-rigward tat-Torri is-Sindku qal li s-sid informa li hu lest jagħmel *refurbishment* ta' din il-latrina tal-persuni b'dizabilita imma bil-kundizzjoni li wara l-11pm tinfetaħ għall-klijenti tiegħu biss. Kien hemm diskussjoni shiħa għaliex uħud mill-Kunsilliera qalu li jekk jingħata l-permess għall-*refurbishment* irid iħalli aċċess għall-pubbliku wkoll għaliex meta jkun hemm xi sadd jew xi tip ta' ħsara oħra l-Kunsill ikun irid iħallas. Is-Sindku qal li din hija propjeta tal-Lands u l-Kunsill m'għandux dritt fuqa, hlief dmir li jghamel manutenzjoni. Il-Kunsilliera M. Aquilina saqsiet madakollu li jekk tinqala xi ħsara min se jħallas il-Lands jew il-Kunsill ? IL-Kunsillier P. Radmilli qal li importanti li dan il-punt jiġi ċċarat minħabba l-proġett pjanat ta' taħt it-Torri. Kien hemm qbil li sadanittant il-Kunsill ma jidholx f'arranġamenti ma tat-Torri fuq dan ir-rigward.
- 2.25 Fir-rigward tal-ftuħ tal-latrini bil-lejl, kien hemm qbil fost il-Kunsilliera prezenti minbarra l-Kunsilliera M. Aquilina minħabba r-raġuni li semmiet f'punt 2.23, li titħalla dik ta' taħt it-Torri għax-xahar ta' Lulju għal zmien ta' prova.
- 2.26 Il-Kunsill ġie infurmat li l-*bike stands* se jitwaħħlu u l-*call for quotes* għal *cigarette bins* ħarġet ukoll.
- 2.27 Il-Kunsillier J. Pillow irrimarka dwar il-kwotazzjoni li kella tintalab għal *security services* għal attivita tal-SAF. Is-Segretarju qal li qatt ma giet diskussa *call for quotations* fil-Kunsill peress li s-servizz jista jingħata permezz ta' *direct order*.
- 2.28 Dwar l-RPS kien hemm qbil li s-Sindku u s-Segretarju Ezekuttiv jiffirmolaw proposta fejn tiġi mressqa għall-Kunsill u tittieħed deċizjoni.

Latrini Pubbliċi

RPZ

- 2.29 Fir-rigward tal-konsultazzjoni tal-bollards li hemm fi Triq *Konsultazzjoni Triq Sant Antnin* Sant'Antnin malli jiġi approvat il-*wording* trid issir decizjoni dwar il-metodologija ta' kif ha ssir il-konsultazzjoni.
- 2.30 Mis-seduta 39 dwar Triq Leone ma Falzon, il-Kunsill għadu qiegħed jistenna risposta mit-TM.
- 2.31 Dwar punt 1.5 tas-seduta 39 il-Kunsillier P. Radmilli saqsa jekk il-Kunsill għandux risposta dwar l-iskema ta' għajjnuna mill-Gvern għal-asfaltar fit-toroq. Is-Segretarju Ezekuttiv wieġeb lid-Dipartiment tal-Gvern Lokali għadu ma jafx biha. Il-Kunsill qabel li għandu jibgħat direttament lill-Ministru u nispeċifikaw it-talba għal Triq Manwel Dimech. *Triq Manwel Dimech*
- 2.32 Il-Kunsillier M. Briguglio informa li 'Clean up Campaign' kienet ta' suċċess u ssuġġerixxa lil-Kunsill għandu jikteb lil Brigades ittra ta' apprezzament ta' din l-inizjattiva. Kien hemm qbil dwar dan. *Clean up Campaign*
- 2.33 Il-Kunsillier D. Muscat issuġġerixxa li għandu jkun hemm nota fil-magazine biex ir-residenti josservaw il-hinijiet tal-iskart u jkunu infurmati li qegħdin jgħaddu l-*green wardens*. Il-Kunsill għandu jara jekk hux possibbli li din tidhol fil-ħarġa li jmiss minħabba li l-magazine qiegħed fil-proċess li jiġi finalizzat. *Green wardens*
- Il-Viċi Sindku ġie skuzat li jittlaq mis-seduta 20.18*
- 2.34 Il-Kunsillier J. Pillow informa li kellem lill-Ministru għall-aktar sigar f'Tas-Sliema. *Dañal il-Kunsillier P. Portelli għas-seduta 20.22*

3. APPROVAZZJONI TAL-PAGAMENTI TAL-KONTIJET

- 3.1 Il-Kunsillier J. Pillow saqsa dwar il-pagament tal-perit dwar il-proġett tal-Ġnien għal hemm Ewro 500 differenza mil-kwotazzjoni. Is-Segretarju Ezekuttiv wieġeb li dawk huma ta' survey addizzjonali għall-inhawi tal-*car park* tal-exiles.
- 3.2 Il-Kunsillier J. Pillow irrefera għall-pagament tal-Vodafone u qal li l-Kunsill għandu jara għaliex hemm rati ġodda fil-kuntratti. Is-SE wieġeb li għadu kif ġedded il-kuntratt illum bl-istess rati li dejjem

kien hem u kif kien approvat mill-istess Kunsill.

- 3.3 Il-Kunsillier J. Pillow saqsa dwar is-servizz ta' tindif zejjed tal-knis li sar f'Marzu għaliex kien mingħalih li dan issir biss fis-Sajf. Is-SE wiegħeb li din kienet deċizjoni tal-Kunsill li fis-sajf isir iktar imma fix-xitwa għandu jsir ukoll u filfatt qal ukoll li din se tkun punt li se jqajjem hu stess fil-*finance committee meeting* dwar il-*cost cutting*. Kien hemm qbil li tiġi riveduta la darba jigi msejjah il-*finance committee meeting*.
- 3.4 Il-Kunsill gie infurmat li kien hemm xi tibdil zgħir fl-iskeda tal-knis u din se tiġi ppubblikata fil-*magazine* li jmiss. Skeda tal-knis
- 3.5 Il-Kunsillier J. Pillow saqsa jekk hux is-sistema tal-bulky qegħda tiġi kontrollata u kif. Is-SE wiegħeb li filfatt qegħdin jieħdu t-telefonati l-istaff tal-Kunsill, u l-ammonti ta' ordnijiet jigu mqabbla kull xahar mal-invoice. Il-*contracts manager* għandu jiċċekja fuq dan il-kuntratt ukoll.
- 3.6 Gie nnotat li l-WI FI ta' Triq Bisazza ma jaħdimx. Il-Kunsill għandu jinforma lill-MCA
- 3.7 Il-Kunsillier J. Pillow saqsa dwar *drinking fountain* għaliex il-kont reġa gie għoli. Is-SE spjega kif diġa talab sabiex jkollna *meter reading*, sadanittant l-ARMS permezz ta' email infurmat li f'kaz li jkun hemm leakage xorta ma jingħatawx *refunds* għal il-Kunsill jaqa taħt *non residential account*. Il-Kunsill għandu jagħlaq il-vit sakemm jiġi iċċekkjat. Drinking fountain
- 3.8 Il-Kunsillier J. Pilow saqsa dwar kont ieħor tal-ARMS dwar il-funtana tax-Xatt għax qal li waħda minnhom m'hiex taħdem. Gie prezentat il-kont u gie verifikat li l-ħlas huwa tal-kera.
- 3.9 Giet prezentata stima għall-manutenzjoni ta' arblu li qiegħed fix-Xatt għaliex dan jintuza anke mil-Kunsill għall-bnadar. Kien hemm qbil li dan isir skont l-istima ta' Ewro 229.41.
- 3.10 Is-Sindku approva l-pagament ta' din is-seduta. Il-Kunsilliera V. Galea Pace issekondat. Kien hemm qbil fost il-Kunsilliera prezenti li jigu approvati. *Approvazzjoni tal-pagamenti*

4. RAPPORTI MILL-KUMITATI U SOTTO KUMITATI

- 4.1 Il-Kunsillier J. Pillow qal li l-Kunsill irid jinforma bil-miktub lill-*Sliema Business Community* u l-Baned ta' Tas-Sliema li din is-sena ma hux ser isir it-tizjin tat-toroq bid-dwal tal-Milied minhabba Tizjin fit-toroq

ragunijiet finanzjarji.

- 4.2 Il-Kunsillier M. Briguglio informa li l-kors tal-*beading* se jibda f'Ottubru 2015 *Kors għal beading*
- 4.3 Dwar it-tender tal-iskart riċiklat is-SE infurma li l-Green MT infurmaw b'ittra li jixtiequ jirtiraw mil-offerta għall-kuntratt. *Tender Skart riċiklat*

Daħlet il-Kunsillier L. Cassar Shaw għas-seduta 20.54

- 4.4 Il-Kunsill għie infurmat li l-kumitat kien se jirrakomnda xorta waħda l-offerta tal-GreenPak. Kien hemm qbil li jintagħzlu GreenPak.
- 4.5 Tressaqu għall-approvazzjoni tal-Kunsill kwotazzjoni pubblika dwar supply tad-dawl fuq il-blat għall-attività SAF. Il-Kunsill għie infurmat li Nexos kien l-irhas offerent. Kien hemm qbil li tingħazel l-offerta tal-kumpanija Nexos. *SAF*
- 4.6 Tressqet ukoll kwotazzjoni oħra għall-istess attività SAF din id-darba għal main stage, dawl u sound għal Għien Indipendenza u *floodlights* tul il-promenade.
- 4.7 Kien hemm diskussjoni sħiħa fost il-Kunsilliera prezenti għaliex min ridt imur għall-irhas u min ridt imur għal dak li l-Kunsill kien hadem miegħu s-sena l-oħra u kien ta' servizz tajjeb. P Portelli irrimarka li għalkemm mhix l-irhas, il-kumpanija AV Warehouse li hadmet is-sena l-oħra ittina serhan tal-mohh li dakinhar tal-festival ser ikollna *set up* kif mixtieq. M Briguglio qal li l-bands li ser idoqqu diga huma familjari ma din il-kumpanija, u dan jghin għal *performance* fuq l-istage. Il-Kunsill għie mistoqsi jekk ikunx hemm lok għall-appell u għie infurmat li le għaliex din hija kwotazzjoni.

Il-Kunsillier D. Muscat għie skuzat li jitleq mis-seduta fid-21.19

- 4.8 J Pillow saqsa l-ghala mhux ser tintgħazel l-irhas offerta. V Galea Pace ukoll qalet li missna ngħazlu l-offerta tal-ITC, peress li din l-irhas. Il-Kunsillier P. Radmilli propona li f'din id-deċizjoni għandna nisimaw mill-Kunsilliera li jifmu f'dan il-qasam. Għie nnotat ukoll li din mhux kaz ta' tender li hemm xi *probation period* u tista twaqqfu. Din hemm attività, u tista jew harġet tajba jew ħazina dakinhar, bil-konsegwenza li r-reputazzjoni tal-Kunsill u tal-SAF tmur hazin. Is-Sindku fakkar li għalkemm deċizjonijiet bħal dawn iridu jittiehdu mill-Kunsill hu jemma li l-Kunsill għandu jkollu fiducja fil-kumitati tiegħu.

- 4.9 Ittiehed vot għall-approvazzjoni ta' AV Warehouse skont kif gie irrakomondat mill-kumitat kif ġej: Is-Sindku, Il-Kunsilliera J. Pillow, P. Portelli, P. Radmilli, L. Cassar Shaw, N. Castaldi Paris, M. Briguglio u M. Aquilina approvaw filwaqt li l-Kunsilliera V. Galea Pace astjenniet.
- 4.10 Tressqet ukoll għall-approvazzjoni tal-Kunsill il-kwotazzjoni għal *printing* tal-magazine. Kien hemm qbil li tingħata lill-irħas - Union Print. Dan tal-ahhar ukoll għandna esperjenza tajba miegħu. *Printing tal-magazine*
- 4.11 Is-Sindku tkellem dwar proposta min kumpanija privata biex ikun hemm stazzjonijiet diversi għal roti madwar il-lokal. Din se tiġi diskussa aktar fid-dettall fis-sotto kumitat. Sadanitant il-Kunsill qabel li jagħmel nota li l-bicycles ma jistgħux jintuzaw fuq il-*promenade*. Il-Kunsillier P. Radmilli propona wkoll li għandu jkun hemm aktar sigurta għal min isaq il-bicycles fit-toroq bħal per eżempju l-Kunsill jista jgħin billi jipprovdi helmets. Ma kien hemm l-ebda deċizjoni dwar dan. *Bicycles*
- 4.12 Il-kunsilliera V. Galea Pace reġgħet fakkret li l-muturi għadhom fi Triq Bisazza

5. CIRCULAR BUS SERVICE

- 5.1 Il-Kunsilliera V. Galea Pace prezentat stima għal servizz imsemmi li hija ta' Ewro 25 kull trip.
- 5.2 Is-SE fakkar li għadu qiegħed jistena twegiba mit-TM/Ministru jekk din tistax issir jew le u mhux f'pozizzjoni li jippjana r-rotot għalissa. Apparti li l-Kunsill ra' li l-ispiza se tkun waħda għolja u li ma għandniex *budget* għaliha.

6. SUGGERIMENT MILL-KUNSILLIERA

- 6.1 Il-Kunsillier M. Briguglio talab li l-Kunsill jibgħat gwardjani lokali fil-*bus lane* tax-Xatt għaliex hafna karrozzi biex jevitaw ftit traffiku jidhlu fil-*bus lane* b'velocita u jista jinholoq incident. Il-Kunsill għandu jibgħat kemm il-gwardjani lokali kif ukoll ikellem lill-pulizija. *Bus lane ix-Xatt*
- 6.2 Il-Kunsillier P. Radmilli informa li kellu laqgħa Latvia dwar proġett UE u din il-laqgħa li kienet ta' madwar 400 mitt persuna saret permezz ta' *workshops* u qal li tajjeb li l-Kunsill jikkonsidra li l-laqgħa annwali li jmiss tkun xi haġa simili fejn kull Kunsillier jieħu grupp. Il-Kunsilliera L. Cassar Shaw proponiet li l-laqgħa annwali *Laqgħa annwali*

ssir darbtejn f'sena.

- 6.3 Il-Kunsillier P. Radmilli informa li I-Kunsill se jkun LEAD Partner. *URBACT III project*
Il-Kunsillier Radmilli irrimarka wkoll li hu qiegħed jipprepara l-applikazzjoni għall *URBACT III project* u l-kumpanija *Heritage Enterprise Consultancy* qegħda tassistih. Dawn irrakomondaw li I-Kunsill Sliema għandu jinvolti wkoll lil MEUSAC biex jassistih. Fir-rigward għal *partners* kien hemm rispons positiv ħafna minn *partners* oħra ta' Cipru, Croatia, Czech Republic, Greċċja, Italja, Romania u Slovenja.

7. AĠĠORNAMENT

- 7.1 Is-seduta ntemmet fl-22.26. Seduta oħra giet imsejġha nhar l-Erbgħa 10 ta' Gunju 2015 fis-6pm

Minuti approvati Illum

10/06/2015


Anthony Chircop
Sindku


Matthew Dimech
Segretarju Eżekuttiv